

ව්‍යාපාර අධ්‍යනය

04 වන පාඩම

ව්‍යාපාර සංවිධාන Video 01

දේශක - කුමන් විරහන්තැදිගේ
BA (sp) Economics (SUSL)

ව්‍යාපාර සංවිධාන

පොදු අරමුණක් ඉටුකර ගැනීම සඳහා ඒකරාශී වී සිටින පුද්ගල කණ්ඩායමකින් සැදුම්ලත් සමාජ ඒකකයක් සංවිධානයක් වේ
නිදසුන් : පාසල, පන්සල, පල්ලිය, වෙළෙඳ සැල

විධිමත් සංවිධානයක දැකිය හැකි පොදු ලක්ෂණ කිහිපයක් පහත දැක්වේ

- අරමුණක් තිබීම
- පුද්ගලයින් සිටීම
- සංවිධාන ව්‍යුහයක් පැවතීම

ලාභ ඉපයීම හෝ සමාජ සුභසාධනය අරමුණු කර ගෙන භාණ්ඩ හා සේවා නිෂ්පාදනය කිරීම, බෙදාහැරීම හා අලෙවි කිරීමේ නිරත ව්‍යවසායන් ව්‍යාපාර සංවිධාන වේ.

ව්‍යාපාර සංවිධාන වර්ගීකරණය

හිමිකාරත්වය මත

පෞද්ගලික අංශයේ ව්‍යාපාර හා රාජ්‍ය අංශයේ ව්‍යාපාර වශයෙන් ව්‍යාපාර සංවිධාන වර්ගීකරණය කළ හැකිය

පෞද්ගලික අංශයේ ව්‍යාපාර සංවිධාන

- කේවල ස්වාමි ව්‍යාපාර
- හවුල් ව්‍යාපාර
- සංස්ථාපති සමාගම්
- සමුපකාර

රාජ්‍ය අංශයේ ව්‍යාපාර සංවිධාන

- මධ්‍යම රජය යටතේ පවතින ව්‍යාපාර
- දෙපාර්තමේන්තු
- රාජ්‍ය සංස්ථා
- රාජ්‍ය සමාගම්
- පළාත් සභා යටතේ පවතින ව්‍යාපාර
- පළාත් පාලන ආයතන යටතේ පවතින ව්‍යාපාර

කේවල ස්වාමි ව්‍යාපාර

හිමිකාරත්වය තනි පුද්ගලයකු සතු වන ව්‍යාපාර කේවල ස්වාමි ව්‍යාපාර වේ.

නිදසුන් :

චන්ද්‍රලී සුපර් සෙන්ටර්

දසක පොත් හළ

ඉමල්කා සැලුන්

පහත සඳහන් විශේෂ ලක්ෂණ කේවල ස්වෘමි ව්‍යාපාරවල දැකිය හැකිය.

- අයිතිකරු විසින් තනි ව ප්‍රාග්ධනය සපයා ගැනීම
- කළමනාකරණ තීරණ ගනු ලබනුයේ අයිතිකරු විසින් වීම
- අයිතිකරුගේ අසීමිත වගකීම
- ව්‍යාපාරයට නෛතික පුද්ගලභාවයක් නො මැති වීම
- ලියාපදිංචිය අනිවාර්ය නො වීම
- ලාභ හෝ අලාභ තනි ව භුක්ති විඳීම
- අවදානමට තනි ව මුහුණ දීම
- අඛණ්ඩ පැවැත්මක් නො මැති වීම
- ගිණුම් තැබීම අනිවාර්ය නො වීම
- ව්‍යාපාරය නමින් බදු ගෙවීමක් සිදු නො වීම

කේවල ස්වෘමි ව්‍යාපරවල දැකිය හැකි වාසි කිහිපයක් පහත දැක්වේ

- පහසුවෙන් ආරම්භ කළ හැකි වීම
- සියලු ලාභ අයිතිකරු සතු වීම
- ස්වාධීන තීරණ ගත හැකි වීම
- බලපවත්වනු ලබන නීතිරීති හා රෙගුලාසි අවම වීම
- ව්‍යාපාරික තොරතුරුවල රහස්‍යභාවය ආරක්ෂා වීම
- ව්‍යාපාරය පහසුවෙන් අවසන් කළ හැකි වීම
- ගනුදෙනුකරුවන් සමග සෘජු සම්බන්ධතා පවත්වාගත හැකි වීම
- පාලනය පහසු වීම

කේවල ස්වෘමි ව්‍යාපාරවල දක්නට ඇති සීමා කිහිපයක් පහත දැක්වේ.

- අයිතිකරුගේ අසීමිත වගකීම
- ප්‍රාග්ධනය සපයා ගැනීමේ දී දුෂ්කරතා මතු වීම
- අයිතිකරු විසින් ම තීරණ ගනු ලබන නිසා ඒවා අසාර්ථක විය හැකි වීම
- නෛතික පුද්ගලභාවයක් නො මැති වීම
- අධික පැවැත්මක් නො මැති වීම
- ව්‍යාපාරය පුළුල් වන විට කළමනාකරණය අපහසු වීම
- අලාභ තනි ව භුක්ති විඳීමට සිදු වීම

කේවල ස්වාමී ව්‍යාපාරයක් ලියාපදිංචිය

කේවල ස්වාමී ව්‍යාපාරයක් එහි අයිතිකරුගේ සම්පූර්ණ නමින් හැර වෙනත් නමකින් පවත්වා ගෙන යන්නේ නම් 1918 අංක 6 දරණ ව්‍යාපාර නාම ආඥා පනත පදනම් කොට ගෙන ව්‍යාපාරය අයත් පළාත් සභාවේ ව්‍යාපාර නාම ප්‍රඥප්තිය අනුව පළාත් ව්‍යාපාර නාම රෙජිස්ට්‍රාර් වෙත ලියාපදිංචි කළ යුතු ය. ප්‍රායෝගිකව මෙම ලියාපදිංචිය අදාළ ප්‍රදේශයේ ප්‍රාදේශීය ලේකම් කාර්යාලයෙන් සිදුකර ගත හැකි ය.

එසේ ලියාපදිංචි කරන්නේ නම් පහත ක්‍රියාපටිපාටිය අනුගමනය කළ යුතු ය.

□ ව්‍යාපාරය ආරම්භ කිරීමට අපේක්ෂා කරනු ලබන ප්‍රදේශයේ ප්‍රාදේශීය ලේකම් කාර්යාලයෙන් කේවල ස්වෘමි ව්‍යාපාර නාමයක් ලියාපදිංචි කිරීම සඳහා වූ ඉල්ලුම් පත්‍රය ලබා ගැනීම

□ අදාළ ප්‍රදේශයේ (ග්‍රාම සේවා වසමේ) ග්‍රාම නිලධාරීගෙන් ව්‍යාපාර නාම ලියාපදිංචි කිරීම සඳහා වූ වාර්තාව ලබා ගැනීම

□ ග්‍රාම නිලධාරී සහතික කළ වාර්තාව සහ සම්පූර්ණ කරන ලද ආකෘති පත්‍රය ලියාපදිංචියට අදාළ ගාස්තු ද සමග ප්‍රාදේශීය ලේකම් වෙත භාර දීම

□ ප්‍රාදේශීය ලේකම් විසින් ඉහත කරුණු සලකා බැලීමෙන් අනතුරු ව ව්‍යාපාර නාමය ලියාපදිංචි කිරීමේ සහතිකය නිකුත් කිරීම

හවුල් ව්‍යාපාර

1890 හවුල් ව්‍යාපාර ආඥා පනතේ හවුල් ව්‍යාපාරයක් පහත පරිදි නිර්වචනය කර ඇත.

ලාභ ඉපැයීමේ අරමුණින් ව්‍යාපාරයක් පවත්වා ගෙන යන පුද්ගලයින් අතර පවත්නා සම්බන්ධය හවුල් ව්‍යාපාරයක් වේ.

ඉහත නිර්වචනයට අනුව හවුල් ව්‍යාපාරයක පහත ලක්ෂණ අනිවාර්යයෙන් ම තිබිය යුතු වේ.

- ලාභ ලැබීමේ අරමුණක් තිබීම
- ව්‍යාපාර කටයුත්තක් පැවතීම
- පුද්ගලයින් සිටීම
- අන්‍යෝන්‍ය සම්බන්ධතාවක් (එකඟතාවක්) තිබීම

නිදසුන් :

- ගුණවර්ධන සහ පුහුණුයෝ
- දොන් කරෝලිස් සහ පුහුණුයෝ

හවුල් ව්‍යාපාරයකට සුවිශේෂී වූ ලක්ෂණ කිහිපයක් පහත දැක්වේ.

- හවුල්කරුවන් අවම සංඛ්‍යාව දෙදෙනෙකු සිටිය යුතු අතර උපරිමය 20 ට සීමා වීම
- හවුල්කරුවන් අතර ගිවිසුමක් පැවතිය යුතු වීම
- ලාභ බෙදා ගැනීම සඳහා වූ යම් එකඟතාවක් දැකිය හැකි වීම
- සෑම හවුල්කරුවෙකුම තමාගේ හා සෙසු හවුල්කරුවන්ගේ නියෝජිතයෙක හා ප්‍රධානියෙකු වශයෙන් සැලකීම (අන්‍යෝන්‍ය නියෝජත්වය)
- කිසියම් ව්‍යාපාර කටයුත්තක් පැවතීම

හවුල් ගිවිසුම

හවුල් ව්‍යාපාරයේ කටයුතු ආරම්භ කොට පවත්වා ගෙන යාම සම්බන්ධයෙන් හවුල්කරුවන් අතර ඇති කර ගනු ලබන එකඟතාව හවුල් ගිවිසුම ලෙස හඳුන්වයි

හවුල් ගිවිසුමක් වාචික ව, ලිඛිත ව හෝ ව්‍යංගයෙන් ඇති විය හැකිය

හවුල් ඔප්පුව හෙවත් හවුල් ව්‍යවස්ථාවලිය

හවුල්කරුවන් අතර ඇති කර ගන්නා ලිඛිත ගිවිසුම, හවුල් ඔප්පුව හෙවත් හවුල් ව්‍යවස්ථාවලිය ලෙස හඳුන්වයි.

පහත කරුණු නිසා හවුල් ඔප්පුවක් වැදගත් වේ.

- හවුල්කරුවන් අතර මතභේද හා ආරවුල් බොහෝ දුරට විසඳා ගත හැකි වීම
- හවුල් ව්‍යාපාරයේ කටයුතු පවත්වා ගෙන යාමේ දී පහසුවක් වීම

හවුල් ඔප්පුවක සාමාන්‍යයෙන් ඇතුළත් කරන කරුණු කිහිපයක් පහත දැක්වේ.

- ව්‍යාපාරය පිළිබඳ මූලික තොරතුරු
 - නිදසුන් : ව්‍යාපාරයේ නම, හවුල්කරුවන්ගේ නම් හා ලිපිනය, ව්‍යාපාරයේ ස්වභාවය, හවුල් ව්‍යාපාරයේ කාල සීමාව
- ප්‍රාග්ධනය යෙදීම පිළිබඳ විස්තර
- ලාභාලාභ බෙදා ගන්නා ආකාරය පිළිබඳ තොරතුරු
- හවුල් ව්‍යාපාරයේ පරමාර්ථ
- හවුල්කරුවන්ගේ ගැනිලි පිළිබඳ සීමා
- ප්‍රාග්ධන පොළී හා ගැනිලි පොළී පිළිබඳ තොරතුරු
- හවුල් ව්‍යාපාරය අවසන් කිරීම පිළිබඳ කොන්දේසි
- අමතර ප්‍රාග්ධනය යෙදීම සම්බන්ධ කොන්දේසි
- නව හවුල්කරුවෙකු බඳවා ගැනීමේ දී, සිටින හවුල්කරුවෙකු ඉවත් ව යාමේ දී, හවුල්කරුවෙකුගේ මරණයේ දී කටයුතු කරන ආකාරය

හවුල් ව්‍යාපාරයක ලිඛිත ගිවිසුමක් නොමැති විටක හෝ ගිවිසුමේ සඳහන් නොවූ කරුණක් සම්බන්ධයෙන් ගැටලුවක් මතු වූ අවස්ථාවක 1890 හවුල් ව්‍යාපාර ආඥා පනතේ 24 වන වගන්තිය ප්‍රකාර ව කටයුතු කළ යුතු වේ.

හවුල් ආඥා පනතේ 24 වන වගන්තියේ පහත සඳහන් කරුණු ඇතුළත් වේ.

□ හවුල් ව්‍යාපාරයේ ලාභ හා අලාභ හවුල්කරුවන් සමානව බෙදා ගත යුතු අතර හවුල් ව්‍යාපාරය අවසන් කරන විට ප්‍රාග්ධනය සමානව බෙදා ගැනීමට හවුල්කරුවන්ට හිමිකමක් ඇත.

□ ව්‍යාපාරය වෙනුවෙන් හවුල්කරුවන් පෞද්ගලික ව දරන ලද වියදම් ව්‍යාපාරය විසින් ඔවුන්ට ආපසු ගෙවිය යුතු ය.

□ ගිවිසගත් ප්‍රාග්ධනයට අමතර ව හවුල්කරුවන් විසින් සපයා ඇති මුදල් සඳහා 5% ක වාර්ෂික පොලියක් හිමි වේ.

□ ප්‍රාග්ධනය වෙනුවෙන් පොළියක් කිසි ම හවුල්කරුවෙකුට හිමි නොවේ.

□ ව්‍යාපාරයේ කළමනාකරණ කටයුතු සඳහා සහභාගී වීමට හවුල්කරුවෙකුටම අයිතිය ඇත.

□ කිසිම හවුල්කරුවෙකුට තම සේවය වෙනුවෙන් වේතනයක් හවුල් ව්‍යාපාරයෙන් ලැබිය නොහැකිය

□ කිසියම් හවුල්කරුවන්ගේ කැමැත්ත නැතිව නව හවුල්කරුවෙකු බඳවා ගත නොහැකිය.

□ හවුල් ව්‍යාපාර කටයුතු සම්බන්ධයෙන් පැන නගින සාමාන්‍ය ගැටලුවක දී හවුල්කරුවන්ගේ වැඩි ඡන්දයෙන් තීරණයක් ගත හැකි අතර, හවුල් ව්‍යාපාර කටයුතුවල ස්වභාවය වෙනස් කෙරෙන කිසිවක් සියලුම හවුල්කරුවන්ගේ කැමැත්තෙන් තොරව කළ නොහැකිය.

□ හවුල් ව්‍යාපාරයේ ගිණුම් පොත් ප්‍රධාන කාර්යාලයේ තැබිය යුතු අතර, ඕනෑම අවස්ථාවකදී ඒවා පරීක්ෂා කිරීමට, පිටපත් කර ගැනීමට සියලුම හවුල්කරුවන්ට අවසර තිබිය යුතුය.

හවුල් ව්‍යාපාරයක් ලියාපදිංචි කිරීමේ ක්‍රියා පටිපාටිය කේවල ස්වෘමි ව්‍යාපාරයක් ලියාපදිංචි කිරීමේදී අනුගමනය කරනු ලබන ක්‍රියා පටිපාටියට සමාන වේ

හවුල් ව්‍යාපාරයක වාසි කිහිපයක් පහත දැක්වේ

- පහසුවෙන් ආරම්භ කළ හැකි වීම
- පහසුවෙන් විසුරුවා හැරිය හැකි වීම
- වැඩි ප්‍රාග්ධනයක් රැස් කර ගත හැකි වීම
- කිහිපදෙනෙකුගේ හැකියා හා දක්ෂතා ඒකරාශී කර ගත හැකි වීම
- වගකීම කිහිපදෙනෙකු අතර බෙදී යාම
- සාමූහික වගකීම නිසා ඇති වන උනන්දුව හා කාර්යක්ෂමතාව

හවුල් ව්‍යාපාරයක සීමා කිහිපයක් පහත දැක්වේ.

- හවුල්කරුවන්ගේ වගකීම අසීමිත වීම
- හවුල්කරුවන් අතර ඇති විය හැකි මතභේද හවුල් ව්‍යාපාරයට අහිතකර ලෙස බලපෑම
- එක් හවුල්කරුවෙකුගේ ක්‍රියා කලාපය නිසා සියලුම හවුල්කරුවන් වගකීමට නිර්ණායකය බැඳීමෙක්වල ස්වෘමි ව්‍යාපාර හවුල් ව්‍යාපාර
- අඛණ්ඩ පැවැත්මක් නො මැති වීම සාමාජික සංඛ්‍යාව එක් පුද්ගලයෙකි

කේවල ස්වාමී ව්‍යාපාර හා හවුල් ව්‍යාපාර පහත පරිදි තුල්‍යාත්මකව සැසඳිය හැකිය.

නිර්ණායකය	කේවල ස්වාමී ව්‍යාපාර	හවුල් ව්‍යාපාර
සාමාජික සංඛ්‍යාව	එක් පුද්ගලයෙකි	අවමය 2 යි, උපරිමය 20
ප්‍රාග්ධනය යෙදවීම	අයිතිකරු විසින් යොදවයි	හවුල්කරුවන් විසින් යොදවයි
පරිපාලනය	අයිතිකරු විසින් සිදු කරයි	හවුල්කරුවන් විසින් සිදු කරයි
වගකීම	තනිව වගකියයි	සාමූහික ව වගකියයි
ලාභපාඩු භුක්ති විදීම	තනි ව භුක්ති විදිය	හවුලේ භුක්ති විදිය.
තීරණ ගැනීම	ස්වාධීනව සිදු කරයි	සාමූහික ව තීරණ ගනිය.
විසුරුවා හැරීම	විසුරුවා හැරීමක් සිදු නොවේ. <small>කුෂාන් චිරහන්තැදිගේ</small>	ස්වේච්ඡාවෙන් හෝ අධිකරණය විසුරුවා හැරේ. ¹⁹

සමාගම්

2007 අංක 07 දරන සමාගම් පනත යටතේ සංස්ථාගත කරන ලද පුද්ගලයින්ගේ එකතුවක් සමාගමක් ලෙස හැඳින්විය හැකිය

නිදසුන් :

සී/ස අරලිය සමාගම

සී/ස ප්‍රතිභා (පෞද්) සමාගම

සංස්ථාපිත සමාගම්වල සුවිශේෂී ලක්ෂණ කිහිපයක් පහත දක්වා ඇත

- සමාගම් පනත යටතේ සංස්ථාපනය කරන ලද ස්වාධීන ආයතනයක් වීම
- සමාගමක් එහි සාමාජිකයන්ගෙන් වෙන් වූ නීතිමය ඒකකයක් වීම
- අඛණ්ඩ පැවැත්මක් හෙවත් නිත්‍ය සන්තතික හැකියාව තිබීම
- අයිතිකරුවන්ගේ වගකීම සීමාසහිත වීම
- කොටස් නිකුත් කිරීමෙන් ප්‍රාග්ධනය සම්පාදනය කර ගැනීම
- කොටස් පැවරීමේ හැකියාව

සීමාසහිත සමාගම්වල වාසි කිහිපයක් පහත දැක්වේ

- විශාල ප්‍රාග්ධනයක් රැස් කරගත හැකි වීම
- මහා පරිමාණ ව්‍යාපාර ආරම්භ කළ හැකි වීම
- දක්ෂ කළමනාකරුවන් බඳවා ගෙන ව්‍යාපාර කටයුතු කර ගෙනයාහැකි වීම
- කොටස්කරුවන්ගේ වගකීම සීමාසහිත වීම නිසා ආයෝජකයින් ආකර්ශනය කරගත හැකි වීම
- කොටසක් රුවකුගේ මරණය හෝ ඉවත් වීම ව්‍යාපාරයේ පැවැත්මට හානියක් නොවීම
- ඉහළ මට්ටමක මානව සම්පත් ඒකරාශී කරගත හැකි වීම
- ව්‍යාපාරයට නීතිමය පුද්ගලභාවයක් තිබීම

සීමාසහිත සමාගම්වල සීමා කිහිපයක් පහත දැක්වේ.

- නීතිමය බලපෑම දැඩි වීම
- ආරම්භ කිරීමට සංකීර්ණ ක්‍රියාදාමයක් අනුගමනය කළ යුතු වීම හා ඒ සඳහා පිරිවැයක් දරිය යුතු වීම
- කොටස් සංඛ්‍යාව මත ඡන්ද බලය හිමි වීම (one vote for one share) නිසා සුළු කොටස්කරුවන්ට වැඩි බලයක් හිමි නොවීම
- සමාගමේ ලාභය මත මෙන්ම කොටස්කරුවන්ට හිමි වන ලාභාංශ මත ද බදු ගෙවීමට සිදු වීම නිසා ලාභ ද්විත්ව බදු ගණනයකට හසු වීම
- විසුරුවා හැරීමක දී වුව ද සංකීර්ණ ක්‍රියාදාමයක් අනුගමනය කිරීමට සිදු වීම

සමාගමක් සංස්ථාපනය කිරීම අදාළ රටේ සමාගම් පනතට අනුව කළ යුතු අතර ශ්‍රී ලංකාවේ සමාගමක් සංස්ථාපනය කිරීම, 2007 අංක 07 දරන සමාගම් පනතට අනුව සමාගම් රෙජිස්ට්‍රාර් දෙපාර්තමේන්තුවේ සමාගම් රෙජිස්ට්‍රාර්වරයා වෙත සිදු කළ යුතුය.

සමාගමක් සංස්ථාපනය කිරීමේ දී පහත සඳහන් ක්‍රියාපටිපාටිය අනුගමනය කළ යුතු වේ.

- සමාගමේ නාමය ලියාපදිංචි කිරීම
- සමාගමේ යෝජිත නාමය දැනට පවත්නා සමාගමක නාමයට අනුරූප නො වන හෝ සමාන නො වන බවට තීරණය වූ පසු, පහත ලියවිලි ලියාපදිංචිය සඳහා ඉදිරිපත් කළ යුතු වේ.
- සමාගම ලියාපදිංචි කිරීමේ ඉල්ලුම් පත්‍රය
- සමාගමේ සාංගමික ව්‍යවස්ථාවලිය
- සමාගමේ අධ්‍යක්ෂ වරයෙකු ලෙස ක්‍රියා කිරීමට එක් එක් ආරම්භක අධ්‍යක්ෂවරයාගේ කැමැත්ත දැක්වෙන ප්‍රකාශය
- සමාගමේ ලෙක් මිවරයා ලෙස ක්‍රියා කිරීමට කැමති බවට ආරම්භක ලේකම්වරයාගේ ප්‍රකාශය

□ සමාගමේ පරමාර්ථ, සමාගමේ කොටස් හිමියන්ගේ අයිතිවාසිකම් හා බැඳීම්, සමාගම් කළමනාකරණය හා පරිපාලනය සම්බන්ධ කරුණු ඇතුළත් කර සමාගම සංස්ථාගත කිරීම සඳහා සමාගම් රෙජිස්ට්‍රාර්වයා වෙත යැවිය යුතු වැදගත් ම ලියවිල්ල සාංගමික ව්‍යවස්ථාවලිය වේ

□ අදාළ සියලු ලියවිලි නිවැරදි බවට තහවුරු වූ පසු හා නියමිත ගාස්තු ගෙවීමෙන් පසු සමාගම් රෙජිස්ට්‍රාර්වරයා සංස්ථාපන සහතිකය නිකුත් කරයි. සංස්ථාපිත සමාගම්

□ 2007 අංක 07 දරන සමාගම් පනතට අනුව පහත සටහනේ දැක්වෙන සමාගම් වර්ග සංස්ථාගත කළ හැකි ය.

2007 අංක 07 දරන සමාගම් පනතට අනුව පහත සටහනේ දැක්වෙන සමාගම් වර්ග සංස්ථාගත කළ හැකිය

සංස්ථාපිත සමාගම්

01.සීමාසහිත සමාගම්

- සීමිත පෞද්ගලික සමාගම්
- සීමිත පොදු සමාගම්
 - ලැයිස්තුගත
 - ලැයිස්තුගත නොවූ
- අක්වෙරළ සමාගම්

02.සීමාරහිත සමාගම්

03.අපයෝගී සීමිත සමාගම්

සීමා සහිත සමාගම්

සීමා සහිත සමාගම් කොටස්කරුවන් මිල දී ගත් කොටස් වෙනුවෙන් ගෙවූ හෝ ගෙවීමට බැඳී සිටින වටිනාකමට පමණක් ඔවුන්ගේ වගකීම සීමා වන සමාගම් සීමාසහිත සමාගම් ලෙස හැඳින්විය හැකිය. සීමාසහිත සමාගම් වර්ග තුනකි

සී/ස පෞද්ගලික සමාගම්

කොටස් හෝ වෙනත් සුරැකුම්පත් ප්‍රසිද්ධියේ නිකුත් කිරීමට අවසර නොමැති අවම කොටස්කරුවන් සංඛ්‍යාව එකක් හා උපරිම සංඛ්‍යාව 50 ක් වන සමාගම් සීමිත පෞද්ගලික සමාගම් ලෙස හැඳින්වේ.

සීමාසහිත පෞද්ගලික සමාගමක ලක්ෂණ කිහිපයක් පහත දැක්වේ.

□අවම කොටස්කරුවන් සංඛ්‍යාව එකක් වන අතර උපරිම සංඛ්‍යාව 50 ක් වේ. මෙම උපරිම ප්‍රමාණයට සමාගමේ සේවකයින් වන කොටස්කරුවන් අයත් නොවේ.

□අවම අධ්‍යක්ෂවරු සංඛ්‍යාව එකකි.

□සමාගමේ කොටස් ප්‍රසිද්ධියේ නිකුත් කිරීම කළ නො හැකිය.

□ණය ගෙවීමේ හැකියාව පිළිබඳ පරීක්ෂණයකින් තොරව සියලුම කොටස්කරුවන්ගේ කැමැත්ත මත ලාභාංශ බෙදාහැරිය හැකිය.

සීමාසහිත පෞද්ගලික සමාගම් සඳහා නිදසුන්

- සීමා සහිත මධ්‍යම තැන්පතු ක්‍රම (පෞද්ගලික) සමාගම
- Lanka Clear (Pvt) LTD
- ශ්‍රී ලංකා විදුලි (පෞද්ගලික) සමාගම

සීමාසහිත පොදු සමාගම්

සීමාසහිත පොදු සමාගම් කොටස් හා ණයකර ප්‍රසිද්ධියේ මහජනයාට නිකුත් කිරීමට අවසර ඇති, අවම කොටස්කරුවන් සංඛ්‍යාව එකක් හා උපරිමය සීමාවක් නොමැති සමාගම් සීමිත පොදු සමාගම් ලෙස හැඳින්විය හැකි ය.

සීමාසහිත පොදු සමාගමක ලක්ෂණ කිහිපයක් පහත දැක්වේ

- අවම කොටස්කරුවන් සංඛ්‍යාව එක් අයෙකු වීම හා උපරිමය පිළිබඳ සීමාවක් නොමැති වීම
- අවම අධ්‍යක්ෂවරු සංඛ්‍යාව දෙදෙනෙකු වීම
- කොටස් හෝ වෙනත් සුරැකුම්පත් ප්‍රසිද්ධියේ නිකුත් කළ හැකි වීම
- කොටසක් රුවන්ට ලාභාංශ ගෙවීමට පෙර ණය ගෙවීමේ හැකියාව පිළිබඳ පරීක්ෂණයක් කළ යුතු වීම

ලැයිස්තුගත පොදු සමාගම් (මිල කළ සමාගම්)

ලැයිස්තුගත පොදු සමාගම් (මිල කළ සමාගම්) කොළඹ කොටස් හුවමාරුවේ
ලැයිස්තුගත වූ පොදු සමාගම් මිල කළ (ලැයිස්තුගත) සමාගම් ලෙස හැඳින්වේ

නිදසුන් :

DFCC bank PLC

සෙලින්කෝ පී එල් සී

ලැයිස්තුගත නොවූ සමාගම් (මිල නොකළ සමාගම්)

ලැයිස්තුගත නොවූ සමාගම් (මිල නොකළ සමාගම්) කොළඹ කොටස්
හුවමාරුවේ ලැයිස්තුගත නොවූ සමාගම් මිල ලැයිස්තුගත නොවූ සමාගම්
ලෙස හැඳින්වේ.

නිදසුන් :

සිලෝන් බිස්කට් කම්පැනි ලිමිටඩ්

සිමාසහිත මැලිබන් බිස්කට් සමාගම

අක්වෙරළ සමාගම්

අක්වෙරළ සමාගම් යම් රටක සමාගමක් ලෙස සංස්ථාපනය කර, එම රටින් පිටත ව්‍යාපාරික කටයුතු සිදු කරන සමාගම් අක්වෙරළ සමාගම් ලෙස හැඳින්වේ.

එම සමාගම් ව්‍යාපාරික කටයුතු සිදු කරනු ලබන රටේ සමාගම් පනතට අනුව ද ලියාපදිංචි කළ යුතු වේ.

නිදසුනක් ලෙස ශ්‍රී ලංකාවේ සමාගමක් සිංගප්පූරුවේ ව්‍යාපාරික කටයුතු කිරීම සඳහා ශ්‍රී ලංකාවේ දී සංස්ථාපනය කිරීම හා සිංගප්පූරුවේ දී ලියාපදිංචි කර ව්‍යාපාරික කටයුතු කළ යුතු ය.

- නිදසුන් :
- සන්රෙකෝ මැරීන් සමාගම
- ඒෂියා ෆැසිපික් සමාගම

සීමාරහිත සමාගම්

කොටස්කරුවන්ගේ වගකීම අසීමිත වන එනම් සාංගමික ව්‍යවස්ථාවලියේ සඳහන් පරිදි කොටස්කරුවන්ට නිකුත් කරන ලද කොටස්වල වටිනාකමට ඔවුන්ගේ වගකීම සීමා නොවන සමාගම් සීමා රහිත සමාගම් වේ.

ඇපයෙන් සීමිත සමාගම්

කොටස් නිකුත් කිරීමක් සිදු නො කරන, සාමාජිකයින්ගේ වගකීම සාංගමික ව්‍යවස්ථාවලියේ සඳහන් කර ඇති ඇප වටිනාකමට සීමා වන සමාගම් වේ.

නිදසුන් : කොළඹ ව්‍යාපාර වස්තු හුවමාරු (ඇපකාර සමාගම)

ඇපයෙන් සීමිත සමාගමක පහත සඳහන් ලක්ෂණ දක්නට ඇත.

- කොටස් නිකුත් කිරීමක් සිදු නො කිරීම
- සාංගමික ව්‍යවස්ථාවලියේ එක් එක් සාමාජිකයා විසින් සමාගම ඇවර කිරීමක දී දායක විය යුතු ප්‍රමාණය සඳහන් කළ යුතු වීම
- අවම වශයෙන් සාමාජිකයින් දෙදෙනෙකුවත් සිටිය යුතු වීම හා උපරිමය පිළිබඳ සීමාවක් නො වීම
- පොදු පරමාර්ථ පෙරදැරි කර ගෙන ආරම්භ කිරීම
- සමාගමේ ලාභ බෙදාහැරීමක් නො කිරීම

විදේශීය සමාගම්

ශ්‍රී ලංකාව තුළ ව්‍යාපාර ස්ථානයක් පිහිටුවා ඇති නමුත් ශ්‍රී ලංකාවෙන් පිටත සංස්ථාපනය කර ඇති සමාගමක් විදේශීය සමාගමක් වේ.

විදේශීය සමාගමක් ශ්‍රී ලංකාව තුළ ව්‍යාපාරික ස්ථානයක් ස්ථාපිත කර මසක් තුළදී සමාගම පිළිබඳ විස්තරයක් ශ්‍රී ලංකාවේ සමාගම් රෙජිස්ට්‍රාර්වරයා වෙත ඉදිරිපත් කළ යුතු ය.

සමාගම් රෙජිස්ට්‍රාර්වරයා සමාගම පිළිබඳව පරීක්ෂා කර බලා එම විදේශීය සමාගම ලියාපදිංචි කළ විදේශීය සමාගමක් සේ විදේශීය සමාගම් හඳුන්වයි

නිදසුන් : හොංකොං ඇන්ඩ් ෂැංහයි බැංකිත් කෝපරේෂන් (HSBC)

එකිනෙක සමාගම් වර්ග සැසඳීමේදී පහත දැක්වෙන නිර්ණායක යොදා ගනී.

- සාමාජික සංඛ්‍යාව
- වගකීම
- ප්‍රාග්ධන සම්පාදනය
- පරිපාලනය හා කළමනාකරණය

නිර්ණායක පදනම් කර ගෙන සීමිත පෞද්ගලික සමාගමක් , සීමිත පොදු සමාගමක් සමග පහත පරිදි සැසඳිය හැකිය.

නිර්ණායකය	සීමිත පෞද්ගලික සමාගම්	සීමිත පොදු සමාගම්
සාමාජික සංඛ්‍යාව	අවමය 01 උපරිමය 50	අවමය 01 උපරිමය සීමාවක් නැත
ප්‍රාග්ධනය	ප්‍රසිද්ධියේ මහජනතාවට කොටස් හෝ සුරැකුම්පත් නිකුත් කළ නොහැකි ය.	ප්‍රසිද්ධියේ මහජනතාවට කොටස් හෝ සුරැකුම්පත් නිකුත් කළ හැකි ය.
පරිපාලනය	අධ්‍යක්ෂ මණ්ඩලයක් මගින් සිදු වේ. අවම අධ්‍යක්ෂවරු සංඛ්‍යාව 01 කි.	අධ්‍යක්ෂ මණ්ඩලයක් මගින් සිදු වේ. අවම අධ්‍යක්ෂවරු සංඛ්‍යාව 02 කි.
වගකීම	මිල දී ගත් කොටස්වල වටිනාකමට සීමා වේ.	මිල දී ගත් කොටස්වල වටිනාකමට සීමා වේ.

සමුපකාර සංවිධානය

ජාත්‍යන්තර සමුපකාර සංවිධානය, සමුපකාර ව්‍යාපාරය පහත පරිදි හඳුන්වා දී ඇත.

සිය ආර්ථික, සාමාජීය හා සංස්කෘතිකමය අවශ්‍යතා හා අපේක්ෂා ඉටු කර ගැනීම උදෙසා ස්වේච්ඡාවෙන් එක්සත් වූ පුද්ගලයින්ගේ ස්වාධීන සංගමයක් මෙන්ම, සාමූහික අයිතිය සහිත ප්‍රජාතන්ත්‍රවාදී ලෙස පාලනය වන ව්‍යාපාරයකි

නිදසුන් :

- සීමාසහිත මහරගම විවිධ සේවා සමුපකාර සමිතිය
- සීමාසහිත ජෛෂකාර්මිකයින්ගේ සමුපකාර සමිතිය
- සීමාසහිත ධීවර සමුපකාර සමිතිය

සමූපකාර ව්‍යාපාරයේ සුවිශේෂී ලක්ෂණ පහත දැක්වේ

- ස්වාධීන සංවිධානයක් වීම
- ස්වේඡාවෙන් එක් වූ පුද්ගල සමූහයක් සිටීම
- සාමාජිකයින්ගේ සාමූහික අයිතිය
- පොදු අවශ්‍යතා හා අපේක්ෂාවලින් යුතු වීම
- ප්‍රජාතන්ත්‍රවාදී පාලනය සහිත ව්‍යාපාරයක් වීම
- කොටස්වල අගය වෙනස් නොවී පැවතීම (කොටසක අගය රු. 100)
- එක් සාමාජිකයෙකුට එක් ඡන්දයක් පමණක් හිමිවීම (one man one vote)
- උපයන අතිරික්තය සාමාජිකයා සමිතිය සමග කළ ගනුදෙනුවල වටිනාකම අනුව සාමාජිකයින්ට ලබා දීම
- ලාභය මූලික අරමුණ නො වීම

1995 මැන්ඩේස්ටර් සමූළ සංවිධානය විසින් සමුපකාර ප්‍රතිපත්ති පහත පරිදි ප්‍රකාශ කර තිබේ

- ස්වේච්ඡා හා විවෘත සාමාජිකත්වය
- ප්‍රජාතන්ත්‍රවාදී සාමාජික පාලනය
- සාමාජික ආර්ථික සහභාගිත්වය
- ස්වෛරීභාවය හා නිදහස
- සමුපකාර අධ්‍යාපනය පුහුණුව හා තොරතුරු ලබා දීම
- ප්‍රාදේශීය, ජාතික හා ජාත්‍යන්තර වශයෙන් සමුපකාර සමිති අතර සහයෝගීතාව
- සමාජය පිළිබඳ සැලකිලිමත් වීම

සමුපකාර ව්‍යාපාරයේ වාසි කිහිපයක් පහත දැක්වේ

- සමුපකාර සමිතියක් ඇරඹීම පහසු වීම, 10 දෙනෙකු එකතු වී පහසල වන් හා අඩු මුදලකින් ඇරඹිය හැකි වීම
- ප්‍රජාතන්ත්‍රවාදී පාලනයක් පැවතීම
- අත්‍යවශ්‍ය භාණ්ඩ හා සේවා සාධාරණ මිලට සැපයීම
- විවිධ ක්ෂේත්‍රවල ව්‍යාපාරික කටයුතු කළ හැකි වීම
- අන්‍යෝන්‍ය සහයෝගයෙන් කටයුතු කිරීම
- සමිතිය උපයන අතිරික්තය සාමාජිකයින් සතු කිරීම හෙවත් අනුග්‍රාහක ප්‍රතිගෙවීම

සමුපකාර ව්‍යාපාරයේ සීමා කිහිපයක් පහත දැක්වේ.

- මූල්‍ය සම්පාදන මාර්ග සීමිත වීම
- සමුපකාර ප්‍රතිපත්ති මත ම පිහිටා කටයුතු කිරීමට සිදු වීම
- සීමිත කාලයක් පමණක් විවෘත ව පැවතීම
- රාජ්‍ය අංශයේ මැදිහත් වීම සිදු වීම
- ණයට භාණ්ඩ අලෙවි කිරීමක් සිදු නො වීම
- කළමනාකරණ මණ්ඩලය ඡන්දයෙන් තෝරා පත්වන නිසා බොහෝ විට කාර්යක්ෂම නො වීම

සමුපකාර සමිතියක් ලියාපදිංචි කිරීමේ ක්‍රියාපටිපාටිය පහත දැක්වේ

ශ්‍රී ලංකාවේ සමුපකාර සමිති ලියාපදිංචි කිරීම, 1972 අංක 5 දරණ සමුපකාර සමිති පනත යටතේ සමුපකාර සංවර්ධන දෙපාර්තමේන්තුවේ, සමුපකාර සංවර්ධන කොමසාරිස්වරයා මගින් අදාළ පළාත් සභාවේ සමුපකාර සංවර්ධන කොමසාරිස් යටතේ සිදු කෙරේ.

සමුපකාර සමිතියක් ලියාපදිංචි කිරීමේදී වයස අවුරුදු 18 ට වැඩි ඕනෑම පුද්ගලයින් 10 දෙනෙකු විසින් පහත දැක්වෙන ලියවිලි සමුපකාර සංවර්ධන කොමසාරිස් වෙත ඉදිරිපත් කළ යුතු වේ.

- අයදුම් පත්‍රය
- අතුරු ව්‍යවස්ථාවේ පිටපත් දෙකක්
- යෝජිත ආර්ථික කටයුතුවල යෝග්‍යතාව දැක්වෙන වාර්තාවක්
- සමුපකාර සමිතිය ලියාපදිංචිය සඳහා වූ යෝජනාව සම්මත වූ මහ සභා රැස්වීමේ වාර්තාව

□ ඉල්ලුම් පත්‍රයට අත්සන් තැබූ සාමාජිකයින් සාමාජික ගාස්තු ගෙවන ලද බවටත්, එකී මුදල් කාරක සභාවේ භාරකාරීත්වයෙහි පවතින බවටත් කාරක සභාවේ සහතිකයක්

□ සමිතිය පිහිටි ලිපිනයට ළඟා විය හැකි මාර්ගය දක්වන සටහනක්

□ ඉල්ලුම් පත්‍රය සමග ඉදිරිපත් කළ ලියවිලි සමුපකාර පනතට අනුකූල බව සමුපකාර සංවර්ධන කොමසාරිස්වරයා පරීක්ෂා කිරීමෙන් අනතුරුව ලියාපදිංචි සහතිකය නිකුත් කෙරේ.

සමුපකාර සමිතියක් ලියාපදිංචි කිරීමේ ක්‍රියාපටිපාටිය පහත දැක්වේ

සමුපකාර ව්‍යාපාරයේ ප්‍රවණතා කිහිපයක් පහත පරිදි දැක්විය හැකිය

- ස්වයංසේවා වෙළෙඳසැල් අරඹීම හා වෙළෙඳසැල් නවීකරණය කිරීම නිදසුන් : කෝප් සිටි, කෝප් සුපර්
- නව ව්‍යාපාර ක්ෂේත්‍රවලට පිවිසීම නිදසුන් : සමුපකාර රක්ෂණය, ඉන්ධන පිරවුම්හල්
- ජංගම වෙළෙඳපොළවල් ඇරඹීම
- විද්‍යාත් ගෙවීමේ ක්‍රම භාවිත කිරීම

සමුපකාර ව්‍යාපාරයේ උත්තතිය සඳහා යෝජනා කිහිපයක් පහත පරිදි දැක්විය හැකි ය.

- සමුපකාර විවෘත ව තබන වේලාවන් දීර්ඝ කිරීම
- ණයට භාණ්ඩ අලෙවි කිරීම සම්බන්ධ ව අවධානය යොමු කිරීම
- කළමනාකරණ මණ්ඩලය සඳහා දක්ෂ පළපුරුදු, කාර්යක්ෂම පිරිසක් තෝරා ගැනීම
- විවිධ ප්‍රවර්ධන උපක්‍රම භාවිත කිරීම
- ස්වයංසේවා වෙළෙඳසැල් තවදුරටත් ව්‍යාප්ත කිරීම
- පාරිභෝගික ආකර්ෂණය සඳහා වෙළෙඳසැල දර්ශනීය ලෙස සකස් කිරීම
- සාමාජික ප්‍රතිලාභ වැඩි කිරීම
- නව සාමාජිකයන් බඳවා ගැනීමට වැඩපිළිවෙලක් සැකසීම
- පාරිභෝගික සේවා සැපයීම සඳහා නවීන තාක්ෂණික ක්‍රම භාවිත කිරීම

වරලත් ව්‍යාපාර - Franchises

කිසියම් භාණ්ඩයක් හෝ සේවාවක් සපයන ව්‍යාපාර ආයතනයක්, එම භාණ්ඩය හෝ සේවාව නිශ්චිත වෙළෙඳපොළ ප්‍රදේශයක අලෙවි කිරීමට තවත් ව්‍යාපාර ආයතනයකට අවස්ථාව ලබා දෙයි නම්, එම ව්‍යාපාර සංවිධාන ක්‍රමය වරලත් ව්‍යාපාර (Franchises) ලෙස හඳුන්වයි.

□ වරලත් ව්‍යාපාරයකට සම්බන්ධ ප්‍රධාන පාර්ශ්ව දෙකක් දැකිය හැකිය

□ වරලත්හිමියා (Franchiser) - වරලත් සමාගමේ වෙළෙඳ නාමය යටතේ භාණ්ඩ විකිණීමට වෙනත් ව්‍යාපාරවලට අවසර දෙන වරලත් සමාගම

□ වරලත්ලාභියා (Franchisee) - වරලත් සමාගමෙන් අවසර ලබාගත් ආයතනය

නිදසුන් :

Mc Donalds - සී/ස අබාන්ස් රෙස්ටුරන්ස් (පෞද්.) සමාගම

KFC - කාර්ගිල්ස් සිලෝන් ලිමිටඩ්

pizza hut - ගැමා පීසාක්‍රාෆ්ට් ලංකා (පෞද්.) සමාගම

වරලත් ගිවිසුමු

වරලත් ව්‍යාපාර ආරම්භ කිරීමේදී වරලත්ලාභියා හා වරලත්හිමියා අතර ඇති වන ගිවිසුම වරලත් ගිවිසුමු (Franchise Agreement) වේ.

මෙම ගිවිසුම යටතේ වරලත්හිමියාගේ ව්‍යාපාර නාමය, වෙළෙඳ ලකුණ සහ ලාංඡනය භාවිත කිරීමට වරලත්ලාභියාට අවසර ලැබෙන අතර, ගිවිසුම තුළ ව්‍යාපාරය පවත්වා ගෙන යාමට අදාළ නීතිරීති, වරලත්හිමියා විසින් සපයන සේවා සහ මූල්‍ය කොන්දේසි, වරලත්ලාභියා විසින් ගෙවිය යුතු මූලික ගාස්තුව හා මාසික ව ගෙවිය යුතු පුරස්කාර සඳහන් වේ.

වරලත් ගිවිසුම් අනුව වරලත්හිමියා විසින් වරලත් ලාභියාට පහත පහසුකම් සපයයි.

- සිය වෙළෙඳ නාමය භාවිතයට අවසර දීම
- කළමනාකරණ පුහුණුව ලබා දීම
- අලෙවිකරණ සහාය ලබා දීම
- මූල්‍ය පහසුකම් ලබා දීම
- වෙළෙඳසැල් නිමාව සකස් කර දීම
- නිෂ්පාදිතය හෙවත් භාණ්ඩ හා උපකරණ සැපයීම
- ශිල්පීය ශ්‍රෝතය ලබා දීම

වරලත් ගිවිසුම අනුව වරලත්ලාභියා විසින් පහත සඳහන් කාර්යයන් ඉටු කළ යුතු වේ.

- වරලත්හිමියා පනවන කොන්දේසි අනුව කටයුතු කිරීමට එකඟ වීම
- ප්‍රාග්ධනය ආයෝජනය කිරීම
- වරලත්හිමියාගෙන් හෝ ඔහු විසින් නිර්දේශ කරන ලද සැපයුම්කරුවන්ගෙන් පමණක් භාණ්ඩ මිලදී ගැනීම
- වරලත්හිමියාට ගිවිසගත් පරිදි ගාස්තු ගෙවීම

වරලත් ව්‍යාපාර පහත පරිදි වර්ග කළ හැකිය.

- නිෂ්පාදිත වරලත් ව්‍යාපාර (**Product Franchises**)
- නිෂ්පාදන වරලත් ව්‍යාපාර (**Manufacturing Franchises**)
- ව්‍යාපාර ක්‍රමය සඳහා වූ වරලත් ව්‍යාපාර (**Business Format Franchises**)

නිෂ්පාදිත වරලක් ව්‍යාපාර

වරලක්හිමියාගේ වෙළෙඳ ලකුණු සහිත භාණ්ඩ ඔහුගෙන් මිලට ගෙන නැවත විකිණීමට වරලක්ලාභියාට අයිතිය පැවරෙන වරලක් ව්‍යාපාර නිෂ්පාදිත වරලක් ව්‍යාපාර වේ.

නිදසුන් : ඛණිජ තෙල් විකිණීමේ අලෙවිසැල් IOC ඉන්ධන පිරවුම්හල්

නිෂ්පාදන වරලක් ව්‍යාපාර

වරලක්හිමියාගේ වෙළෙඳ ලකුණු යටතේ භාණ්ඩ නිෂ්පාදනය කර බෙදාහැරීමට වරලක්ලාභියාට අයිතිය පැවරෙන වරලක් ව්‍යාපාර නිෂ්පාදන වරලක් ව්‍යාපාර වේ.

නිදසුන් : කොකා කෝලා, පෙප්සිකෝලා, වැනි සිසිල් බීම බෝතල් කිරීම හා බෙදාහැරීම සිදු කරන ආයතන

ව්‍යාපාර ක්‍රමය සඳහා වූ වරලක් ව්‍යාපාර

වරලක්හිමියාගේ නමින් හා ක්‍රමය යටතේ ව්‍යාපාරය පවත්වා ගෙන යාමට

වරලක්ලාභියාට අයිතිය පැවරෙන වරලක් ව්‍යාපාර, ව්‍යාපාර ක්‍රමය සඳහා වූ

වරලක් ව්‍යාපාර වේ.

නිදසුන් : Mc Donalds KFC, Pittza Hut වැනි නිෂ්පාදිත ආහාර සපයන

වෙළෙඳ ආයතන

වරලත් ව්‍යාපාර ක්‍රමයේ වාසි කිහිපයක් පහත දැක්වේ.

වරලත්හිමියාට

- ඔහුගේම ආයෝජනයකින් තොර ව ව්‍යාපාරය පුළුල් කිරීමට හැකියාව ලැබීම
- ප්‍රචාරණ වියදම් වරලත්ලාභියා සමග බෙදාගත හැකි වීම
- වරලත්ලාභියාගේ ආයෝජනයෙන් ප්‍රතිලාභ ලැබිය හැකි වීම
- වරලත්ලාභියාගේ කාර්යක්ෂමතාව මත නිරායාසයෙන් ම ප්‍රතිලාභ ලැබිය හැකි වීම
- වරලත්ලාභියා මගින් පෝෂණය වීම

වරලක්ෂ්‍යයාට

- වරලක්ෂ්‍යයාගේ කීර්තිනාමය මත විශාල වෙළෙඳපොළක් ලබා ගත හැකි වීම
- අසාර්ථක වීමේ ප්‍රවණතාව අඩු වීම
- ජනප්‍රිය වෙළෙඳනාම නිසා ප්‍රචාරණය පහසු වීම
- වරලක්ෂ්‍යයාගේ කළමනාකරණ පුහුණුව ලැබීම
- වරලක්ෂ්‍යයාගේ මූල්‍ය පහසුකම් ලැබීම
- අමුද්‍රව්‍ය අවම මිලකට ලබා ගත හැකි වීම

වරලත් ව්‍යාපාරවල සීමා කිහිපයක් පහත දැක්වේ

වරලත්හමියාට

- වරලත්ලාභීන් අසාර්ථක වීමෙන් මොහුට ද ලාභ අඩු විය හැකි වීම
- වරලත්ලාභියාගේ අහිතකර ක්‍රියාකලාප වරලත්හමියාගේ කීර්තිනාමය කෙරෙහි බලපෑ හැකි වීම
- වරලත්ලාභීන් උපයන ලාභයෙන් වැඩි කොටසක් ඔවුන් විසින්ම රඳවා ගැනීම

වරලත්ලාභියාට

- වරලත්හිමියාගේ පාලනයක් ඇති නිසා වරලත්ලාභියාට පූර්ණ ස්වාධීනත්වයක් හිමි නොවීම
- වරලත් ව්‍යාපාර ක්‍රමය ලබා ගැනීමට විශාල පිරිවැයක් දැරීමට සිදු වීම
- ලාභය පිළිබඳ අවිනිශ්චිත තත්ත්වයක් පැවතිය හැකි වීම
- වරලත්හිමියාගේ කීර්තිනාමය මත රඳෙන නිසා ආයෝජන පිළිබඳ අවදානමක් පැවතීම
- වරලත් ගිවිසුමට අනුව කටයුතු කිරීමට සිදු වන නිසා වරලත්ලාභියා දැඩි පීඩනයකට හසු වීම

ව්‍යාපාර සංයෝජන (Business Combinations)

- ව්‍යාපාර සංයෝජනය වී කටයුතු කිරීම ව්‍යාපාර ක්ෂේත්‍රයේ ප්‍රවණතාවකි.
- සමාගම් දෙකක් හෝ කිහිපයක් එකට එකතු වී කටයුතු කිරීම ව්‍යාපාර සංයෝජනය ලෙස හැඳින්විය හැකිය.
- ව්‍යාපාර සංයෝජනය වීම දෙයාකාරයකින් සිදු කළ හැකිය

01 ඒකාබද්ධ වීම (Mergers /Amalgamation)

02 අත්පත් කර ගැනීම (Acquisition)

ඒකාබද්ධ වීම

ඒකාබද්ධවීමකදී වෙන් වෙන් ව පැවති සමාගම් දෙකක් හෝ කිහිපයක් තනි ව්‍යාපාරයක් බවට පරිවර්ථනය වේ.

එය එක් සමාගමක් අනෙක් සමාගමේ වත්කම් හා වගකීම් මිලට ගැනීමෙන් හෝ සංයෝජනය වන සමාගම්වල පැවති ව්‍යාපාර කටයුතු නිම කර ඒ අනුව නව සමාගමක් පිහිටුවීමෙන් කළ හැකිය

අත්පත්කර ගැනීම

අත්පත්කර ගැනීමක දී එක් සමාගමක් විසින් අනෙක් සමාගමේ සාමාන්‍ය කොටස් ප්‍රාග්ධනයෙන් වැඩි ප්‍රමාණයක් මිලට ගැනීම සිදු වේ. කොටස් මිලට ගන්නා සමාගමට පාලන බලය හිමි වේ.

ඒකාබද්ධ වීම් හෝ අත්පත් කර ගැනීම් මගින් සිදු වන සංයෝජන ප්‍රධාන ආකාර තුනකට සිදු වේ

තිරස් සංයෝජන (Horizontal combination)

එක සමාන ව්‍යාපාර කටයුතුවල යෙදී සිටින සමාගම් දෙකක් හෝ කිහිපයක් ඒකාබද්ධ වීම තිරස් සංයෝජන වේ.

නිදසුන් :

□ සපත්තු නිෂ්පාදන ආයතන දෙකක් සංයෝජනය වීම

□ එම් බී එස් එල් සේවිංග්ස් බෑන්ක් ලිමිටඩ්, මර්චන්ට් බෑන්ක් ඔෆ් ශ්‍රී ලංකා පී එල් සී හා එම් බී එස් එල් ෆයිනෑන්ෂල් සර්විස් ලිමිටඩ් ඒකාබද්ධව

2015.01.01 සිට මර්චන්ට් බෑන්ක් ඔෆ් ශ්‍රී ලංකා ඇන්ඩ් ෆයිනෑන්ස් පී එල් සී ආරම්භ කිරීම

□ මෘදුකාංග සංවර්ධන ආයතනයක් වන මයික්‍රසොෆ්ට් ආයතනය විසින් නොකියා (Nokia) සමාගමේ පරිගණක මෘදුකාංග ඒකකය මිලදී ගැනීම

□ යුනියන් ඇප්‍රවරන්ස් ජෙනරල් සමාගම සහ ඒෂියන් එලයන්ස් ජෙනරල් සමාගම ඒකාබද්ධ වී ,ෆෙයාෆාස්ට් ඉන්ෂුරන්ස් සමාගම, නමින් 2017 පෙබරවාරි 28 දින සිට ව්‍යාපාර කටයුතු සිදු කිරීම

□ DFCC බැංකුව හා DFCC වර්ධන බැංකුව ඒකාබද්ධ වී අත්‍යවශ්‍ය ජවන ආරඹීම

සිරස් සංයෝජන (Vertical combination)

කිසියම් නිෂ්පාදිතයක විවිධ අවස්ථාවල යෙදී සිටින සමාගම් කිහිපයක් ඒකාබද්ධ වීම සිරස් සංයෝජනය වේ.

නිදසුන් :

□ සපත්තු නිෂ්පාදන සමාගමක්, හම් නිෂ්පාදනය කරන සමාගමක් හා සපත්තු අලෙවිකරණ සමාගමක්, සමග සංයෝජනය වීම

විෂම සංයෝජන (Conglomerate combination)

එක සමාන නො වන වෙනස් වර්ගවල ව්‍යාපාර, සංයෝජනය වීම විෂම සංයෝජනය වේ.

නිදසුන් :

□ සපත්තු නිෂ්පාදන සමාගමක්, බේස්කට් නිෂ්පාදන සමාගමක් සමග සංයෝජනය වීම

රාජ්‍ය අංශයේ නැතහොත් පොදු

අංශයේ ව්‍යාපාර

රජය හෝ පළාත් පාලන ආයතනයක් විසින් පවත්වා ගෙන යන හා පාලනය කෙරෙන සියලුම ව්‍යාපාර රාජ්‍ය අංශයේ නැතහොත් පොදු අංශයේ ව්‍යාපාර ලෙස සැලකේ.

පොදු අංශය මගින් ව්‍යාපාර පවත්වා ගෙන යනු ලබන්නේ පොදු ජනතාවගේ සුභසිද්ධිය උදෙසා ය.

පහත සඳහන් හේතු මත රජය ව්‍යාපාර කටයුතු කර ගෙන යනු ලැබේ

- පෞද්ගලික අංශය විසින් අහිතකර ලෙස ලාභ ඉපයීම වැනි වෙළෙඳපොළ තත්ත්ව පාලනය කිරීමට
- ඒකාධිකාරී ආයතන බිහි වීම වැළැක්වීමට
- ජාතියේ ආරක්ෂාව වෙනුවෙන් පවතින යම් යම් ව්‍යාපාර ක්ෂේත්‍ර පවත්වා ගෙන යාමට
- පොදු ජනතාවට සාධාරණ මිලකට අත්‍යවශ්‍ය භාණ්ඩ හා සේවා සැපයීමට
- රජයේ සැලැස්මක් හා පාලනයක් යටතේ ව්‍යාපාර කටයුතු සිදු වන බැවින් සම්පත් නාස්තිය අවම කර ගැනීමට
- ලාභ නො මැකි, පෞද්ගලික අංශය අත නොගසන වැදගත් මහා පරිමාණ සංවර්ධන යෝජනා ක්‍රම පවත්වා ගෙන යාමට

රාජ්‍ය අංශයේ ව්‍යාපාර සංවිධාන වර්ග පහත දැක්වේ.

- රාජ්‍ය සංස්ථා / ව්‍යවස්ථාපිත මණ්ඩල
- රජයේ දෙපාර්තමේන්තු
- රාජ්‍ය සමාගම්
- පළාත් සභා හා පළාත් පාලන ආයතන යටතේ ඇති ව්‍යාපාර

රාජ්‍ය සංස්ථාවක පහත ලක්ෂණ දැකිය හැකිය.

- විශේෂ හෝ පොදු පනතක් යටතේ සංස්ථාපනය කිරීම
- නෛතික පුද්ගලභාවයක් හිමි වීම
- පූර්ණ අයිතිය හෝ වැඩි අයිතියක් රජය සතු වීම
- රජය විසින් පත් කරන අධ්‍යක්ෂ මණ්ඩලයකින් පාලනය කිරීම
- රාජ්‍ය ණය, ලාභාංශ ප්‍රති ආයෝජන, මහජනතාව ණය ප්‍රාග්ධනයට දායක කර ගැනීම ආදියෙන් ප්‍රාග්ධනය සම්පාදනය කර ගැනීම
- අවම මිලකට ජනතාවට කාර්යක්ෂම සේවාවක් සැපයීම ප්‍රධාන අරමුණ වීම

රාජ්‍ය සංස්ථා මණ්ඩල, අධිකාරිය, ආයතනය, සභාව, කාර්යාංශය ආදී විවිධ නම්වලින් හැඳින්වේ.

නිදසුන් :

- ශ්‍රී ලංකා ගමනාගමන මණ්ඩලය
- ශ්‍රී ලංකා මහවැලි අධිකාරිය
- ශ්‍රී ලංකා රූපවාහිනී සංස්ථාව
- ශ්‍රී ලංකා බණිජ තෙල් නීතිගත සංස්ථාව

රාජ්‍ය දෙපාර්තමේන්තුවක පහත ලක්ෂණ දැකිය හැකිය

- අමාත්‍යාංශයක් යටතේ රජයේ සෘජු පාලනයට යටත් වීම
- ආයතන සංග්‍රහය, මුදල් රෙගුලාසි ආදී රජයේ ප්‍රතිපත්තිවලට අනුවම කටයුතු කළ යුතු වීම
- බොහෝ විට සේවා සැපයීමේ නිරත ආයතන වීම
- දෙපාර්තමේන්තුවක් නීතිය ඉදිරියේ පුද්ගලයෙකු වශයෙන් පිළිනොගන්නා නමුත් දෙපාර්තමේන්තු ප්‍රධානියාගේ නිලනාමයෙන් නීතිය ඉදිරියේ පෙනී සිටිය යුතු වීම
- රජයේ වාර්ෂික අයවැය ලේඛනය මගින් අවශ්‍ය අරමුදල් ප්‍රතිපාදනය කිරීම

නිදසුන් :

- අධ්‍යාපන දෙපාර්තමේන්තුව
- කෘෂිකර්ම දෙපාර්තමේන්තුව
- සෞඛ්‍යය දෙපාර්තමේන්තුව
- දුම්රිය දෙපාර්තමේන්තුව

රාජ්‍ය සමාගමක පහත ලක්ෂණ දැකිය හැකිය

- සමාගම් පනත යටතේ සංස්ථාපනය කර ඇති සීමිත පොදු සමාගමක් වීම
- සමාගමේ මුළු ප්‍රාග්ධනයෙන් 51% ට වඩා වැඩි ප්‍රමාණයක් රජය හෝ රජයේ ආයතන සතූ වීම

නිදසුන් :

- ශ්‍රී ලංකා රක්ෂණ සමාගම
- සීමාසහිත ලංකා පොස්පේට් සමාගම
- ශ්‍රී ලංකා ටෙලිකොම් සමාගම
- සී/ස ලිට්‍රෝ ගැස් සමාගම
- State Trading Company

පළාත් පාලන ආයතන යටතේ පවතින ව්‍යාපාරවල පහත ලක්ෂණ පවතී

- පළාත් සභා, නගර සභා, ප්‍රාදේශීය සභා යටතේ පවත්වා ගෙන යාම
- අයිතිය ඒ ඒ පළාත් පාලන ආයතනයට හිමි වීම
- අවශ්‍ය අරමුදල් පළාත් පාලන ආයතන විසින් හෝ මධ්‍යම රජයෙන් සපයනු ලැබීම
- පරිපාලනය පළාත් පාලන අධිකාරීන් විසින් සිදු කිරීම



A/L NOTE BOOK

All about AL Notes ready for GCE AL Examination

DOWNLOAD

Notes

Short Notes

Unit Test Papers

Term Test Papers

From



www.ALNoteBook.com

Your Ultimate Resource for GCE A/L Notes and Study Guides

“The A/L notebook website is a dedicated online platform designed to provide comprehensive study materials and notes specifically tailored for students preparing for the General Certificate of Education Advanced Level (GCE A/L) examinations for free. The website offers a wide range of resources, including detailed subject notes, past exam papers, practice questions, and study guides. These materials cover various subjects and are curated by experienced educators to ensure they align with the curriculum and exam requirements.”